

उत्तराखण्ड शासन
औद्योगिक विकास अनुभाग-1
संख्या: 2078/VII-1/05-ख/2010
देहरादून : दिनांक: 17 सितम्बर, 2010

कार्यालय ज्ञाप

जनपद बागेश्वर व तहसील कपकोट के ग्राम गुलमपरगढ़ में 8.00 एकड़ क्षेत्रान्तर्गत खनिज सोपस्टोन के प्रोस्पेक्टिंग कार्य हेतु प्रोस्पेक्टिंग लाईसेंस प्राप्त करने के लिए खनिज परिहार नियमावली, 1960 के प्राविधानों के अन्तर्गत आवेदिका श्रीमती सावित्री देवी पत्नी श्री पूरन सिंह, निवासी कत्यूर बाजार, पोस्ट व जनपद बागेश्वर ने दिनांक 31.05.2000 को जिलाधिकारी कार्यालय बागेश्वर में आवेदन पत्र प्रस्तुत किया है।

आवेदिका के आवेदन पत्र दिनांक 31.05.2000 के सम्बन्ध में प्रभारी अधिकारी, भूतत्व एवं खनिकर्म विभाग, उत्तरांचल, क्षेत्रीय कार्यालय, हल्द्वानी ने अपने पत्र संख्या 51दो/पी0एल0/2001, दिनांक 30.04.2001 द्वारा कुल 8.00 एकड़ क्षेत्र में से मात्र 5.05 एकड़ ही प्रोस्पेक्टिंग लाईसेंस स्वीकृति हेतु संस्तुति की गयी थी परन्तु आवेदित क्षेत्र खनिज परिहार नियमावली, 1960 के नियम-22डी में निर्धारित क्षेत्रफल से कम है।

आवेदिका श्रीमती सावित्री देवी को खनिज परिहार नियमावली, 1960 के नियम-12(1) के अन्तर्गत शासन के पत्र संख्या: 104/VII-1/05-ख/2010, दिनांक 27 जनवरी, 2010 द्वारा दिनांक 04 फरवरी, 2010 को पूर्वाह्न 10:30 बजे सुनवाई में शासन के समक्ष अपना पक्ष रखने का अवसर दिया गया। उक्त सुनवाई में जिलाधिकारी, बागेश्वर/उनके प्रतिनिधि उपस्थित नहीं हुए। आवेदिका की ओर से श्री मुदन सिंह उपस्थित हुए, जो सुनवाई में आवेदिका की ओर से पैरवी करने सम्बन्धी कोई विधिक प्रमाण नहीं दे पाये। शासन के पत्र संख्या 326/VII-1/05-ख/2010, दिनांक 16 फरवरी, 2010 द्वारा आवेदिका को प्रश्नगत प्रकरण के सम्बन्ध में पत्र प्राप्ति के एक पक्ष (15 दिन) का समय देते हुए निर्देशित किया गया कि उक्त समयावधि के अन्दर खनिज परिहार नियमावली, 1960 के नियम-22 डी में निर्धारित क्षेत्रफल को पूर्ण करने हेतु अपने समस्त विधिक प्रमाण पत्र/अभिलेख पूरी कर अगली सुनवाई होने तक शासन को उपलब्ध कराना सुनिश्चित करें।

इस सम्बन्ध में शासन के पत्र संख्या 1027/VII-1/05-ख/2010, दिनांक 29 अप्रैल, 2010 द्वारा दिनांक 13 मई, 2010 को पूर्वाह्न 10:00 सुनवाई में शासन के समक्ष अपना पक्ष रखने का अवसर दिया गया। उक्त सुनवाई में जिलाधिकारी/बागेश्वर/उनके प्रतिनिधि उपस्थित नहीं हुए। आवेदिका के प्रतिनिधि के रूप में उनके पति श्री पूरन सिंह उपस्थित हुए। सुनवाई में प्रतिनिधि (श्री पूरन सिंह) से सम्बन्धित प्रमाण पत्र/अभिलेख उपलब्ध कराये जाने हेतु कहा गया, लेकिन उनके द्वारा असमर्थता जताते हुए पुनः 15-20 दिनों का और समय दिये जाने का अनुरोध किया गया। शासन के पत्र संख्या 1219/VII-1/05-ख/2010, दिनांक 19 मई, 2010 द्वारा आवेदिका को पत्र प्राप्ति के दिनांक से 01 (एक) माह का अतिरिक्त समय देते हुए निर्देशित किया गया कि उक्त समयावधि के अन्दर खनिज परिहार नियमावली, 1960 के नियम-22 डी में निर्धारित क्षेत्रफल को पूर्ण करने हेतु अपने समस्त विधिक प्रमाण पत्र/अभिलेख पूरी कर अगली सुनवाई होने

तक शासन को उपलब्ध कराना सुनिश्चित करें, अन्यथा की स्थिति में प्रोस्पेक्टिंग लाईसेंस चाहने हेतु आपका आवेदन पत्र दिनांक 31.05.2000 को निरस्त किये जाने का निर्णय ले लिया जायेगा।

आवेदिका श्रीमती सावित्री देवी को बार-बार खनिज परिहार नियमावली, 1960 के नियम-22 डी में निर्धारित क्षेत्रफल को पूर्ण करने हेतु अपने समस्त विधिक प्रमाण पत्र/अभिलेख प्रस्तुत करने हेतु लगभग 06 माह का समय दिये जाने के उपरान्त भी आवेदिका द्वारा वांछित अभिलेख शासन को उपलब्ध नहीं कराये गये हैं।

आवेदिका द्वारा आवेदित क्षेत्र खनिज परिहार नियमावली, 1960 के नियम-22 (डी) में निर्धारित न्यूनतम क्षेत्रफल से कम होने, क्षेत्र विस्तार हेतु बार-बार दिये गये समयान्तर्गत आवेदिका द्वारा खनिज परिहार नियमावली, 1960 के नियम-22 डी में निर्धारित क्षेत्रफल को पूर्ण करने हेतु समस्त विधिक प्रमाण पत्र/अभिलेख उपलब्ध न कराये जाने के कारण एवं आवेदिका का आवेदित क्षेत्र हेतु प्रस्तुत आवेदन पत्र खनिज परिहार नियमावली, 1960 के अनुकूल नहीं रह जाता है। अतः तदनुसार उनके प्रोस्पेक्टिंग लाईसेंस हेतु प्रस्तुत आवेदन पत्र दिनांक 31.05.2000 को एतद्वारा अस्वीकृत/निरस्त किया जाता है।

(एस0 राजू)
प्रमुख सचिव।

पृष्ठांकन संख्या: 2078 (1)/VII-1/05-ख/2010, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. जिलाधिकारी, बागेश्वर।
2. ज्येष्ठ खान अधिकारी, भूतत्व एवं खनिकर्म इकाई, उद्योग निदेशालय, उत्तराखण्ड, देहरादून को उनके पत्र संख्या 929/मु0ख0/22/बागे0/खनन/भू.खनि.ई./2008-09, दिनांक 01.09.2008 के क्रम में।
3. निदेशक, राष्ट्रीय सूचना एवं विज्ञान केन्द्र, सचिवालय परिसर, देहरादून।
4. श्रीमती सावित्री देवी पत्नी श्री पूरन सिंह, निवासी कत्यूर बाजार, पोस्ट व जनपद बागेश्वर।

आज्ञा से,

S. S. (एस0 राजू)
प्रमुख सचिव।